

## അദ്ധ്യായം 3

### ആസൂത്രിത വികസനത്തിന്റെ രാഷ്ട്രീയം

- ദീർഘ കാലം നീണ്ടുനിന്ന ബ്രിട്ടീഷ് കോളനിവാഴ്ച ഇന്ത്യയുടെ സാമ്പത്തിക മേഖലയെ താറുമാറാക്കിയിരുന്നു.
- സമ്പദ് വ്യവസ്ഥയെ ശക്തിപ്പെടുത്തുക എന്നത് സ്വതന്ത്ര ഇന്ത്യ നേരിട്ട പ്രധാന വെല്ലുവിളികളിൽ ഒന്നായിരുന്നു.
- ഇന്ത്യയുടെ വികസനം എന്നതുകൊണ്ട് അർത്ഥമാക്കുന്നത് സാമ്പത്തിക വളർച്ചയും സാമൂഹിക സാമ്പത്തിക നീതിയുമാണ്.

#### വികസനമെന്ന ആശയം

- സ്വാതന്ത്ര്യ സമയത്ത് രണ്ട് തരത്തിലുള്ള വികസന മാതൃകകളാണ് ഇന്ത്യയുടെ മുൻപിൽ ഉണ്ടായിരുന്നത്.

#### 1. മുതലാളിത്ത മാതൃക

- അമേരിക്കയും പാശ്ചാത്യ യൂറോപ്യൻ രാജ്യങ്ങളുമാണ് മുതലാളിത്ത മാതൃക സ്വീകരിച്ചിരുന്നത്.
- ഉൽപ്പാദനത്തിന്റെ സ്വകാര്യ ഉടമസ്ഥതയാണ് മുതലാളിത്ത മാതൃക ഊന്നൽ നൽകിയത്.

#### 2. സോഷ്യലിസ്റ്റ് മാതൃക

- സോഷ്യലിസ്റ്റ് മാതൃക യു. എസ് .എസ് .ആറും മറ്റ് കമ്മ്യൂണിസ്റ്റ് രാജ്യങ്ങളും പിന്തുടർന്ന് പോകുന്നു.
- ഉൽപ്പാദനത്തിന്റെ പൊതു ഉടമസ്ഥതയാണ് സോഷ്യലിസ്റ്റ് മാതൃക ഊന്നൽ നൽകിയത്.
- ഈ രണ്ടു മാതൃകകളുടെയും നല്ല വശങ്ങൾ സമന്വയിപ്പിച്ചുകൊണ്ട് ഒരു സമ്മിശ്ര സമ്പദ് വ്യവസ്ഥയ്ക്ക് ഇന്ത്യ രൂപം നൽകി.

#### ആസൂത്രണം

- സ്വതന്ത്ര ഇന്ത്യ സ്വീകരിച്ച വികസന തന്ത്രം സാമ്പത്തിക ആസൂത്രണം എന്നതായിരുന്നു.
- ഇന്ത്യയുടെ സാമ്പത്തിക വികസനത്തെ സ്വാധീനിച്ച ദേശീയവും അന്തർദേശീയവുമായ ഘടകങ്ങൾ :

1. 1930 കളിൽ അന്തർദേശീയ രംഗത്ത് ഉണ്ടായ സാമ്പത്തിക തകർച്ചയുടെ അനുഭവങ്ങൾ .

2. ആസൂത്രണത്തിലൂടെ സോവിയറ്റ് യൂണിയൻ കൈവരിച്ച സാമ്പത്തിക വളർച്ച .

3. 1944 ൽ ബോംബെയിലെ വൻ വ്യവസായികൾ ചേർന്ന് തയ്യാറാക്കിയ ബോംബെ പദ്ധതി.

- ഈ ഘടകങ്ങളുടെ സ്വാധീന ഫലമായി സർക്കാർ പഞ്ചവത്സര പദ്ധതികൾക്ക് രൂപം നൽകുവാൻ തീരുമാനിച്ചു.

### **ആസൂത്രണ കമ്മീഷൻ**

- 1950 മാർച്ച് 15ന് കേന്ദ്രമന്ത്രിസഭ തീരുമാനത്തിലൂടെയാണ് ആസൂത്രണ കമ്മീഷൻ രൂപം നൽകിയത്.
- പ്രധാനമന്ത്രിയാണ് ആസൂത്രണ കമ്മീഷൻ ചെയർമാൻ.
- ഉപദേശക സ്വഭാവമാണ് കമ്മീഷനുള്ളത്.
- പദ്ധതികളുടെ തയ്യാറാക്കൽ , നടത്തിപ്പ് എന്നിവ സംബന്ധിച്ച നിർദ്ദേശങ്ങൾ തയ്യാറാക്കി സമർപ്പിക്കുകയാണ് കമ്മീഷന്റെ ചുമതല.
- 2015 ജനുവരി ഒന്നിന് ആസൂത്രണ കമ്മീഷൻ പകരമായി നീതി ആയോഗ് എന്ന പുതിയ സംവിധാനം നിലവിൽ വന്നു.

### **പഞ്ചവത്സര പദ്ധതികൾ**

- പഞ്ചവത്സര പദ്ധതികൾ എന്ന ആശയം സോവിയറ്റ് യൂണിയനിൽ നിന്നാണ് ഇന്ത്യ കടമെടുത്തത്.

### **ഒന്നാം പഞ്ചവത്സര പദ്ധതി (1951- 56 )**

- ഡോ. കെ എൻ രാജ് പദ്ധതി തയ്യാറാക്കുന്നതിൽ പ്രധാന പങ്കുവഹിച്ചു..
- ദാരിദ്ര നിർമ്മാർജ്ജനമായിരുന്നു പ്രധാന ലക്ഷ്യം.
- സാവകാശം മുന്നേറുക .
- ഡാമുകൾ ജലസേചന സൗകര്യം വർദ്ധിപ്പിക്കൽ എന്നിവ ഉൾപ്പെടെ കാർഷിക മേഖലയുടെ പുരോഗതിക്ക് ഒന്നാം പദ്ധതി ഊന്നൽ നൽകി.
- രാജ്യത്തെ കൃഷിഭൂമിയുടെ വിതരണത്തിന് പ്രഥമ പരിഗണന നൽകി.
- ഹിരാക്കുഡ്, ഭക്രാനംഗൽ തുടങ്ങിയ വൻ ഡാമുകളുടെ നിർമ്മാണം ഒന്നാം പഞ്ചവത്സര പദ്ധതിയുടെ നേട്ടമായിരുന്നു.

## രണ്ടാം പഞ്ചവത്സര പദ്ധതി (1956 - 1961)

- രണ്ടാം പഞ്ചവത്സര പദ്ധതി തയ്യാറാക്കിയത് പിസി മഹലനോബിസിന്റെ നേതൃത്വത്തിലുള്ള സാമ്പത്തിക വിദഗ്ധരാണ്.
- സാധ്യമായ എല്ലാ ദിശകളിലും ത്വരിതഗതിയിൽ ഘടനാപരമായ പരിവർത്തനം കൊണ്ടുവരുന്നതിന് ഈ പദ്ധതി ഊന്നൽ നൽകി.
- രാജ്യത്തിന്റെ വ്യാവസായിക വികസനത്തിന് പ്രാധാന്യം നൽകി.
- പൊതുമേഖലയ്ക്ക് പ്രാധാന്യം ലഭിച്ചു. വൈദ്യുതി, റെയിൽവേ, ഇരുമ്പുരുക്ക്, വാർത്താവിനിമയം എന്നീ മേഖലകളിൽ പൊതുമേഖല സ്ഥാപനങ്ങൾക്ക് രൂപം നൽകി.
- ആഭ്യന്തര വ്യവസായത്തെ സംരക്ഷിക്കുക എന്ന് ഉദ്ദേശത്തോടെ ഇറക്കുമതിയുടെ മേൽ ഗവൺമെന്റ് വലിയതോതിൽ നികുതി ചുമത്തുകയുണ്ടായി. ഇത് പൊതുമേഖലയേയും സ്വകാര്യമേഖലയും സംരക്ഷിക്കുന്നതിന് വളരെയധികം സഹായിച്ചു.

## അടിസ്ഥാന വിവാദങ്ങൾ

- രണ്ടാം പഞ്ചവത്സരപദ്ധതിക്കാലത്ത് ഉയർന്നുവന്ന രണ്ട് തർക്കങ്ങൾ ആയിരുന്നു കൃഷി വ്യവസായത്തിനെതിരെ ,പൊതുമേഖല സ്വകാര്യ മേഖലയ്ക്കെതിരെ .

### 1. കൃഷിയും വ്യവസായവും

- ഇന്ത്യയെപ്പോലൊരു പിന്നോക്ക രാജ്യത്ത് കാർഷിക മേഖലയുടെ പുരോഗതിക്കോണോ വ്യവസായിക വളർച്ചയ്ക്കോണോ പ്രാധാന്യം നൽകേണ്ടത് എന്ന കാര്യത്തിൽ സ്വാതന്ത്ര്യത്തിന്റെ ആദ്യ നാളുകളിൽ തർക്കം നിലനിന്നിരുന്നു.

### കാർഷിക മേഖലയെ അനുകൂലിക്കുന്നവർ

- ഗാന്ധിയൻ സാമ്പത്തിക വിദഗ്ധനായ ജെ സി കുമാരപ്പ ഗ്രാമീണ വ്യവസായവൽക്കരണത്തിന് ഊന്നൽ നൽകി.

### പ്രധാന വാദഗതികൾ

- ഇന്ത്യയുടെ പ്രധാന വരുമാനമാർഗ്ഗം കൃഷിയാണ്.
- നല്ലൊരു ശതമാനം ആളുകളുടെയും ദൈനംദിന ജീവിതം കൃഷിയെ ആശ്രയിച്ചാണ് നിലനിൽക്കുന്നത്.
- കാർഷിക മേഖലയ്ക്ക് മുഖ്യപരിഗണന നൽകിയെങ്കിൽ മാത്രമേ രാജ്യത്ത് ഭക്ഷ്യ സുരക്ഷ ഉറപ്പുവരുത്തുവാൻ കഴിയുള്ളൂ.
- കൃഷിയെക്കാൾ കൂടുതൽ നിക്ഷേപം വ്യവസായ മേഖലയ്ക്ക് അനുവദിച്ചാൽ ഭക്ഷ്യ പ്രതിസന്ധിക്ക് സാധ്യത കൂടുതലായിരിക്കും.

## വ്യവസായ മേഖലയെ അനുകൂലിച്ചവരുടെ വാദഗതികൾ

- വ്യവസായിക ഉത്പാദന വർദ്ധനവിലൂടെ മാത്രമേ രാജ്യത്തെ ദാരിദ്ര്യ ചക്രത്തിൽ നിന്നും മോചിപ്പിക്കുവാൻ കഴിയൂ.
- തൊഴിലവസരങ്ങൾ സൃഷ്ടിക്കുന്നു.
- കാർഷിക മേഖലയുടെ ആധുനികവൽക്കരണം.

## 2. പൊതുമേഖലയും സ്വകാര്യ മേഖലയും

### സ്വകാര്യമേഖലയെ അനുകൂലിച്ചവർ മുന്നോട്ടുവച്ച വാദഗതികൾ

- ആസൂത്രണം സ്വകാര്യ മേഖലയ്ക്ക് വളരുന്നതിന് ആവശ്യമായ പ്രചോദനമോ ഇടമോ നൽകിയില്ല.
- ശക്തമായ പൊതുമേഖല, സ്വകാര്യമേഖലയുടെ വളർച്ചയെ തടസ്സപ്പെടുത്തി.
- ഇറക്കുമതിക്കേൾപ്പെടുത്തിയ നിയന്ത്രണം സ്വകാര്യ മേഖലയെ പരിമിതപ്പെടുത്തി.
- ഗവൺമെന്റിന്റെ അമിത നിയന്ത്രണം അഴിമതിക്കും കാര്യക്ഷമത കുറയുന്നതിനും കാരണമായി.

### പൊതുമേഖലയെ അനുകൂലിച്ചവർ മുന്നോട്ടുവച്ച വാദഗതികൾ

- പൊതു വിദ്യാഭ്യാസം, ആരോഗ്യ സംരക്ഷണം എന്നീ മേഖലയിൽ ഗവൺമെന്റ് കാര്യമായ നിക്ഷേപം നടത്തിയില്ല.
- പൊതുമേഖലയെ അവഗണിച്ചുകൊണ്ട് രാഷ്ട്രം സ്വകാര്യ മേഖലയെ സഹായിക്കുകയും ലാഭം ഉണ്ടാക്കുവാൻ അനുവദിക്കുകയും ചെയ്തു.
- ഉയർന്ന വേതനം പറ്റുന്ന ഉത്തരവാദിത്തമില്ലാത്ത മധ്യവർഗ്ഗത്തെ സൃഷ്ടിച്ചു.
- ലാഭം കുറഞ്ഞ മേഖലകളിൽ മാത്രമാണ് രാഷ്ട്രം ഇടപെട്ടത്.

## പ്രധാന അനന്തരഫലങ്ങൾ

### 1. അടിസ്ഥാനം

- ഭാവി ഇന്ത്യയുടെ സാമ്പത്തിക വളർച്ചയ്ക്ക് ആവശ്യമായ അടുത്തറയിട്ടത് ആസൂത്രണത്തിന്റെ ആദ്യഘട്ടത്തിലാണ്.
- ഈ കാലഘട്ടത്തിലാണ് ജലസേചനവും, വൈദ്യുത ഉൽപാദനവും, ഗതാഗതം, അടിസ്ഥാന സൗകര്യ വികസനം എന്നിവ പുരോഗതി പ്രാപിച്ചത്.

## 2. ഭൂപരിഷ്കരണം

- കാർഷിക വികസനത്തിൽ താല്പര്യമില്ലാതിരുന്ന ഭൂവുടമകളിൽ നിന്ന് കൃഷി ഭൂമിയെ രക്ഷിച്ച് കർഷകർക്ക് ലഭ്യമാക്കുക ആയിരുന്നു പ്രധാന ലക്ഷ്യം.
- ഭൂപരിഷ്കാരങ്ങളുടെ ഭാഗമായി മുന്നോട്ട് വെച്ച പ്രധാന നടപടികൾ :**
  - ചെറിയ കൃഷിയിടങ്ങൾ സംയോജിപ്പിച്ച് വിസ്തൃതമായ കൃഷിയിടങ്ങൾക്ക് രൂപം നൽകുക.
  - ഗ്രാമങ്ങളിലും നഗരങ്ങളിലും ഒരു വ്യക്തിക്ക് കൈവശം വയ്ക്കാവുന്ന പരമാവധി ഭൂമിയുടെ അളവ് നിശ്ചയിക്കുക.
  - പാട്ട കൃഷിക്കാർക്ക് കുടിയൊഴിപ്പിക്കലിൽ നിന്നും നിയമ സംരക്ഷണം നൽകുക.

## ഹരിതവിപ്ലവം

- ഒന്നാം പഞ്ചവത്സര പദ്ധതി കാർഷിക മേഖലയ്ക്ക് മുൻഗണന നൽകിയിട്ടും ഇന്ത്യ ഭക്ഷ്യോത്പാദനത്തിൽ സ്വയം പര്യാപ്തമായില്ല.
- 1960 - കളിൽ ഇന്ത്യ രൂക്ഷമായ ഭക്ഷ്യ പ്രതിസന്ധിയെ നേരിട്ടു.
- ഭക്ഷ്യ പ്രതിസന്ധിയും സാമ്പത്തിക നയം മാറ്റുന്നതിനുവേണ്ടിയുള്ള സമ്മർദ്ദവും പുതിയ കാർഷിക തന്ത്രം സ്വീകരിക്കുവാൻ ഇന്ത്യയെ പ്രേരിപ്പിച്ചു. ഈ കാർഷിക തന്ത്രമാണ് **ഹരിതവിപ്ലവം**.
- ഭക്ഷ്യ ഉൽപാദനത്തിൽ സ്വയംപര്യാപ്തത നേടുക എന്നതായിരുന്നു ഹരിത വിപ്ലവത്തിന്റെ ലക്ഷ്യം.
- ഇന്ത്യൻ ഹരിത വിപ്ലവത്തിന്റെ പിതാവ് - **എം എസ് സ്വാമിനാഥൻ**.

## ഹരിത വിപ്ലവത്തിന്റെ ഫലമായി കൈകൊണ്ട നടപടികൾ :

- അത്യുൽപാദന ശേഷിയുള്ള പുതിയ ഇനം വിത്തുകൾ കർഷകർക്ക് വിതരണം ചെയ്തു.
- രാസവളങ്ങൾ, കീടനാശിനികൾ, മെച്ചപ്പെട്ട ജലസേചന സൗകര്യം എന്നിവ കുറഞ്ഞ നിരക്കിൽ കർഷകർക്ക് ലഭ്യമാക്കി.
- കർഷകർ ഉൽപ്പാദിപ്പിക്കുന്ന ഓരോ ഉൽപ്പന്നങ്ങൾക്കും ഗവൺമെന്റ് താങ്ങുവില നൽകുന്നതാണെന്ന് ഉറപ്പു നൽകി.

## വിമർശനങ്ങൾ

- ഹരിതവിപ്ലവത്തിന്റെ ഫലമായി രാജ്യത്ത് വൻ നേട്ടമുണ്ടാക്കിയ രണ്ടു വിഭാഗങ്ങൾ - ഭൂപ്രഭുക്കന്മാരും സമ്പന്ന കർഷകരും.
- പഞ്ചാബ് ഹരിയാന പടിഞ്ഞാറൻ ഉത്തരപ്രദേശ് എന്നിവിടങ്ങളിലെ ഇതിനകം

സമ്പന്നരായ ഗോതമ്പ് കർഷകരാണ് ഈ പദ്ധതിയുടെ പ്രധാന ഗുണഭോക്താക്കൾ .

- ഒരു മധ്യവർഗ്ഗത്തിന്റെ ഉയർച്ചയ്ക്ക് ഹരിത വിപ്ലവം സാക്ഷ്യം വഹിച്ചു.
- ഇടതുപക്ഷ സംഘടനകളുടെ വളർച്ചയ്ക്ക് കാരണമായി.

### ധവള വിപ്ലവം

- 'ഇന്ത്യയുടെ പാൽക്കാരൻ' എന്ന അപരനാമത്തിൽ അറിയപ്പെടുന്ന വർഗീസ് കുര്യനും ലിമിറ്റഡും ചേർന്ന് ക്ഷീരോത്പാദന രംഗത്ത് നടത്തിയ മുന്നേറ്റമാണ് ധവള വിപ്ലവം .
- ഗുജറാത്തിലെ ആനന്ദ് ആസ്ഥാനമായുള്ള ക്ഷീരകർഷകരുടെ സഹകരണ പ്രസ്ഥാനമാണ് അമൂൽ.
- ഗ്രാമീണ വികസനവും ദാരിദ്രനിർമ്മാർജ്ജനവുമാണ് ഈ സംഘത്തിന്റെ കാതലായ ലക്ഷ്യം.
- കർഷകരുടെ സ്ഥിരവരുമാനം വർദ്ധിപ്പിച്ചു.
- കൂടുതൽ തൊഴിൽ അവസരങ്ങൾ സൃഷ്ടിച്ചു.

### പിൽക്കാല സംഭവവികാസങ്ങൾ

- ഇന്ദിരാഗാന്ധി അധികാരത്തിൽ വന്നപ്പോൾ ഇന്ത്യയുടെ സമ്പദ് വ്യവസ്ഥയുടെ മേൽ രാഷ്ട്രത്തിന്റെ നിയന്ത്രണം ശക്തമാക്കി.
- സാമ്പത്തിക നയങ്ങൾ തീവ്ര സോഷ്യലിസ്റ്റ് ആഭിമുഖ്യം പ്രകടിപ്പിച്ചു എന്നുള്ളതാണ് ഏറ്റവും വലിയ പ്രത്യേകത.

**1967 നു ശേഷം കൈകൊണ്ട് പ്രധാന നടപടികൾ :**

1. സ്വകാര്യ മേഖലയിൽ കൂടുതൽ നിയന്ത്രണങ്ങൾ ഏർപ്പെടുത്തി.
2. 14 സ്വകാര്യബാങ്കുകൾ ദേശസാൽക്കരിച്ചു.
3. ദരിദ്ര ജനവിഭാഗങ്ങൾക്ക് അനുകൂലമായ ധാരാളം പദ്ധതികൾ പ്രഖ്യാപിച്ചു.
4. പുത്തൻ സാമ്പത്തിക നയത്തിന് രാഷ്ട്രം രൂപം നൽകി.

**JOBY JOHN**  
**HSST Jr. Political Science**  
**GHSS Adhur, KGD**